

Balūwa wa yiba nino Yuani akpika ndi Likpumuka la mambwa

Balūwa wa yiba nino Yuani akpika ndi nima. Akpikilya ndi «Muko yi nino Kunzi apunaga ndi pa imoti na bomikaki». Muko yi ni Kanisa, bomikaki ni bakilisito. Utumbulyagatu ndi beyo bakilisito bokwononi mino kaiko na sipananišo luga kabu. Ubikya goni be okwononi kaigwinonogo yapu ka baya, na kaibuulyo na batu bi nibo bakaupá bambanzu mutuu di no Mongoni Manza.

Yigbananaga ya kitabu yi niyi:

Yuuso 1-3

Tikini ka lingunu na sipananišo 4-11

Yuuso ya mulibo 12-13

Yuuso

¹ Imi mæzεε no nakpiki balūwa yi nima. Nukpikilyi iwe Mama nino Kunzi apunaga ndi na bomikaku nibo nupaga limbengi limoti. Kegu asi imi aka no namupaga, luki limoti, batu basi nibo sibaga lingunu, bamupagatu goni. ² Tamupaga kye lingunu a kuso kusu, na ika ndeke kadwe ka benze na benze.

³ Kunzi Baba pa imoti na Yeso-Kilisito, Miki yi nino ka Baba, batipi iziyɔ, mupilya ma bunye na maziyo kye tiki ka lingunu na sipananišo.

Tikini ka lingunu na ka sipananišo

⁴ Nogwa ndi magyagya kugbe kaina be bomikaku bagogo ba ka linguu kabyenene na mutuu nimo Baba atipá ndi. ⁵ Mbiya yi nima, ye Ma, nakaubikya ambe: topononini. Kegu mutuu mambiya mo nukpikilyi mo, luki limoti, a nimo aka mo tikaga na imu katukya ndi ka mapunganagi. ⁶ Kapanana ni kakpakyana ka mutuu ko Kunzi. Mutuu mi nimo mukana ndi katukya ka mapunganagi, akabikya be ponononi.

⁷ A beyo, batu ba bongo bakpu bomisikononi bingbwi ka obili. Batu bi nibo bakabinikyanagigu be Yeso-Kilisito iita ndi mumbanzu abe ibusu. Mutu yi nino amuyaga kabinikyana beyo, a mutuu wabongo na a goni mumuyoniso ka Kilisito. ⁸ Eee, wiminyonito neki, kye makobungusonitogu masolo ma ligubo kusu. Luki limoti, mokwononi kainisono na makalya kunu masi.

⁹ Mutu wasi nino kobuulyogigu mutiwi ka Kilisito, nino agyaga di, kegu na yukanana no Kunzi. Luki limoti, nino obuulyogo a na yukanana na Baba no Miki goni. ¹⁰ Mumbanzu kodoku katiwa ku kunu ni kopigu mutiwi mi nima, makatilyonitogu, makamuusonitogu begeyo. ¹¹ Mumbanzu kamuuso, iba bukananaga na iyi ko pisi ya yigya yanye kaki.

Yuuso ya mulibo

¹² Natu bata na makpumuka makpu kamuzukilyogo, luki limoti, nakegu bi kapa kamukpikilyo ka balwa aka. Kinili, na na tamanaga kadwe

ku mo mino, tikpukpukmukya kuwa banu miso ko miso, iba tiki butumo na magyagya bidɛ.

¹³ Bomika Mɛsali* kakɛ ninɔ Kunzi apɛnaga ndi, bumuusogito gɔni.

* **1:13** 13 Bomika Mɛsali: Ba batɛ ba Kanisa yi niyo Yuani alumbaga ndi mino.

AGUMÉ WAMBIYA

Lika: AGUMÉ WAMBIYA (New Testament+)

copyright © 2019 Wycliffe Bible Translators, Inc.

Language: Lika

Contributor: Wycliffe Bible Translators, Inc.

All rights reserved.

2020-11-18

PDF generated using Haiola and XeLaTeX on 22 Dec 2022 from source files dated 29 Jan 2022

f796df90-b7da-5393-9b93-c756eba4e5d6